



گورنر KATHY HOCHUL

فوری ریلیز کے لیے: 13/12/2022

گورنر HOCHUL نے اعلان کیا ہے کہ زیورات کے عالمی ضخیم ادارے پینڈورا (PANDORA) نے شمالی امریکہ کے ہیڈ کوارٹرز کو نیویارک شہر میں منتقل کر دیا ہے

\$6 ملین کا HQ پینڈورا کے طویل مدتی ترقیاتی منصوبوں کو تقویت دیتا ہے

یہ پروجیکٹ 133 نئی کل وقتی ملازمتوں کی معاونت کرتا ہے

گورنر Kathy Hochul نے آج اعلان کیا کہ زیورات کے عالمی صنعت کار پینڈورا اپنے شمالی امریکہ کے ہیڈ کوارٹرز کو نیویارک شہر میں منتقل کر رہے ہیں۔ دنیا میں زیورات کا سب سے بڑا برینڈ، پینڈورا، ہاتھ سے بنائے گئے زیورات کی ڈیزائن سازی، صنعت کاری، اور مارکیٹنگ کرتا ہے جو 100 سے زائد ممالک میں فروخت ہوتے ہیں۔ یہ کمپنی ٹائمز اسکوائر میں 1540 براؤٹوے کی پینتیسویں منزل پر 27,000 مربع فٹ پر محیط دفتر میں اپنے شمالی امریکہ والے ہیڈ کوارٹرز چلائے گی۔ \$6 ملین کی منتقلی نو سے پینڈورا کو دنیا کی سب سے بڑی تجارتی منڈیوں میں ایک میں کام کرنے کا موقع میسر آئے گا۔

"نیویارک شہر پرچون صنعت میں ایک ہیرے کا مقام رکھتا ہے، تو اس میں کوئی حیرت کی بات نہیں کہ دنیا میں زیورات کے سب سے بڑے برینڈ نے اپنے شمالی امریکہ کے ہیڈ کوارٹرز کو یہاں منتقل کرنے کا انتخاب کیا ہے،" گورنر Hochul نے کہا۔ "پینڈورا کو نہ صرف دنیا کی سب سے بڑی تجارتی منڈیوں میں سے ایک منڈی میں قدم جمانے سے فائدہ پہنچے گا، بلکہ ایک باصلاحیت افرادی قوت سے بھی فائدہ ہو گا جو اپنے دلکشی کی مانند منفرد بھی ہے۔ میں اپنے شہر میں ہیڈ کوارٹرز کا خیر مقدم کرنے کی منتظر ہوں، جو نیویارک کے باشندوں کے لیے نئی ملازمتیں اور اقتصادی مواقع پیدا کر رہے ہیں۔"

نیویارک شہر امریکہ میں دنیا کے سب سے بڑے خریداری مقامات میں سے ایک کا گڑھ ہے۔ پرچون سیکٹر، نیویارک شہر کے معاشی منظر نامے کا ایک اہم حصہ ہے، جس میں نواحی تجارتی علاقوں سے لے کر مینہیٹن میں بڑی پرچون راہداریاں شامل ہیں۔ نیویارک شہر میں پینڈورا کے شمالی امریکہ کے ہیڈ کوارٹرز کا کھلنا پینڈورا کے لیے حکمت عملی والے ایک اگلے باب کی نشاندہی کرتا ہے کیونکہ یہ امریکہ میں اپنے مارکیٹ شیئر کو بڑھانا اور اپنی آمدنی کو دوگنا کرنا چاہتا ہے۔ نیویارک شہر کے ہیڈ کوارٹرز پینڈورا کی اس صلاحیت کو بھی بڑھائیں گے کہ وہ ہنر مندوں کو بھرتی کرے جو کہ اپنے ترقی کے منصوبوں کو عملی جامہ پہنانے کے لیے ان کی ضرورت ہے۔

امپائر سٹیٹ ڈویلپمنٹ کی جانب سے کارکردگی کی بنیاد پر ایکسیلسیئر جابز پروگرام (Excelsior Jobs Program) کے ٹیکس کریڈٹس میں \$1.5 ملین تک کی لاگت کے ساتھ اس پروجیکٹ کی معاونت کی جا رہی ہے۔ اس سے فروخت کرنے والی، مرچنڈائزنگ، مارکیٹنگ، مالیات، انسانی وسائل، ڈیجیٹل اور ای کامرس، جائیداد کی خرید و فروخت، قانونی اور آپریشنز سمیت، مختلف ٹیموں میں 133 نئی کل وقتی ملازمتیں بنانے میں معاونت حاصل ہو گی۔ آنے والے مہینوں میں، کمپنی کا منصوبہ ہے کہ اپنے موجودہ نو مقامات کے علاوہ مینہیٹن، بروکلین، کوئینز اور برونکس میں تین نئے اسٹورز کا اضافہ کیا جائے۔

امپائر سٹیٹ ڈویلپمنٹ کی صدر، **CEO** اور کمشنر **Hope Knight** نے کہا، "پینڈورا کی نیویارک شہر میں منتقلی اس بات کا منہ بولتا ثبوت ہے کہ یہ علاقہ ایک مستحکم اور باہنر پرچون کی صنعت اور افرادی قوت کا حامل ہے۔ نیویارک کی تجارتی مارکیٹ اور متنوع ہنرمندی پینڈورا کے روشن مستقبل کو یقینی بنانے کے لیے اہم روابط ہیں۔ ہمیں فخر ہے کہ ہم ان کے شمالی امریکہ والے نئے ہیڈ کوارٹرز کی حمایت کرتے ہیں، جو دنیا میں پرچون کے دارالحکومت میں نئی ملازمتوں اور اقتصادی توانائی کا اضافہ کریں گے۔"

نیویارک شہر کی علاقائی معاشی ترقیاتی کونسل کے شریک صدر **Winston Fisher**، **Fisher Brothers** کے شراکت دار، اور نیویارک کی سٹی یونیورسٹی کے چانسلر **Félix V. Matos Rodríguez** نے کہا، "نیویارک شہر کی باصلاحیت افرادی قوت ہمارے سرتاج نگینوں میں سے ایک نگینہ ہے، اور ہم پُر اعتماد ہیں کہ یہاں پائی جانے والی جدت اور مہارت کی بدولت پینڈورا چمک اٹھے گا۔ ہم اس عالمی شہرت یافتہ کمپنی کے ساتھ شراکت داری کرنے کا خیر مقدم کرتے ہیں تاکہ نیویارک کے باشندوں کے لیے مواقع بڑھیں، جو ہماری علاقائی معیشت کا مرکز ہیں۔"

نیویارک شہر کے مینر **Eric Adams** کہتے ہیں، "نیویارک شہر کی واپسی ہو نہیں رہی - ہماری واپسی ہو چکی ہے۔ اور پینڈورا کی جانب سے اپنے ہیڈ کوارٹرز کے لیے مڈ ٹاؤن کا انتخاب اس بات کو ظاہر کرتا ہے جو ہم کئی مہینوں سے کہہ رہے ہیں: لوگ دنیا کے عظیم ترین شہر میں رہنا چاہتے ہیں۔ نیویارک شہر میں معیاری ملازمتیں اور اقتصادی مواقع پیدا کرنے کے لیے کام کرنے پر میں گورنر **Hochul** کا شکریہ ادا کرنا چاہتا ہوں۔"

پینڈورا شمالی امریکہ کے صدر **Luciano Rodembusch** نے کہا، "امریکی مارکیٹ میں اپنے پُر عزم ترقیاتی منصوبے جاری رکھتے ہوئے پینڈورا نیویارک ہیڈ کوارٹرز اس برانڈ کے لیے ایک سنگ میل ہے۔ پینڈورا کو امپائر اسٹیٹ ڈویلپمنٹ کے ساتھ شراکت داری کرنے پر فخر ہے تاکہ نیویارک پرچون صنعت میں اپنی سرمایہ کاری کو جاری رکھا جائے، جس میں نیویارک شہر میں پرچون کے نو مقامات کے علاوہ ریاست نیویارک میں 30 سے زیادہ پرچون کے مقامات پر ہمارا دفتر شامل ہو رہا ہے۔"

1982 میں قائم شدہ اور جس کے ہیڈ کوارٹرز کوپن بیگن، ڈنمارک میں ہیں، پینڈورا دنیا بھر میں 26,000 سے زیادہ لوگوں کو ملازمت فراہم کرتا ہے اور ڈنمارک میں **Nasdaq Copenhagen** اسٹاک ایکسچینج میں عوامی طور پر فہرست شدہ ہے۔ 2021 میں، پینڈورا نے فروخت میں \$1 بلین کو عبور کیا اور 51 فیصد اضافہ حاصل کیا تھا۔ ریاست نیویارک میں، پینڈورا کے پاس 26 ملکیتی اور چلنے والے اسٹورز اور 6 فرنچائزڈ برانڈڈ اسٹورز موجود ہیں اور اس وقت تقریباً 500 پرچون کارکنان برسر ملازمت ہیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418